

पाणी वापर संस्थांच्या सिंचन व्यवस्थापनातील
अडचणींचे निराकरण करण्यासाठी व पाणी
वापर संस्था सक्षम करण्यासाठी गठित
करावयाच्या विविध स्तरावरील समित्या.

महाराष्ट्र शासन
जलसंपदा विभाग
शासन परिपत्रक क्र.सीडीए २०२६/(८३/२०२६)/लाक्षेवि(कामे)
मंत्रालय, मुंबई - ४०००३२
दिनांक - २७ जुलै, २०२६

- वाचा: १) महाराष्ट्र सिंचन कायदा १९७६,
२) महाराष्ट्र सिंचन पद्धतीचे शेतक-यांकडून व्यवस्थापन अधिनियम, २००५
३) शासन निर्णय क्र. देवदु २०१५/(८३६/२०१५)/ सि. व्य. (कामे) दि. १७/११/२०१६
४) शासन निर्णय क्र. आढावा २०२२/ प्र.क्र. २८/ आ. (पुनर्रचना) दि. ०४/०५/२०२२
५) शासन निर्णय क्र. सीडीए २०२४/(९३/२०२४)/लाक्षेवि(कामे), दि. ११/१०/२०२४

प्रस्तावना:-

महाराष्ट्र सिंचन पद्धतीचे शेतक-यांकडून व्यवस्थापन, अधिनियम २००५ मधील तरतुदीनुसार महाराष्ट्रातील मोठ्या, मध्यम, लघु तसेच सर्व प्रकारच्या उपसा सिंचन प्रकल्पांचे सिंचन व्यवस्थापन करण्यात येते. या कायद्यानुसार वरील सर्व प्रकारच्या सिंचन प्रकल्पांवर लाभधारक शेतक-यांच्या पाणी वापर संस्था स्थापन करून प्रकल्पांचे व वितरण व्यवस्थेचे काम पूर्ण करून जलसंपदा विभागामार्फत लाभक्षेत्राचे हस्तांतरण सदर पाणी वापर संस्थेला करणे बंधनकारक आहे. तसेच लाभक्षेत्राचे हस्तांतरण पाणी वापर संस्थेला केल्यावर त्यापुढील सिंचन व्यवस्थापन, वितरण व्यवस्थेची देखभाल दुरुस्ती, पाणीपट्टी आकारणी व वसुली इ. कामे पाणी वापर संस्थेनेच करणे अपेक्षित आहे. सुरुवातीस लघु वितरिका स्तरीय पाणी वापर संस्था स्थापन करून त्यानंतर टप्प्याटप्प्याने उच्च स्तरीय म्हणजेच वितरीका, कालवा व प्रकल्पस्तरीय पाणी वापर संस्था स्थापन करून त्या कार्यान्वित करणे अपेक्षित आहे.

२. शासन विविध मार्गाने शेतक-यांमार्फत सिंचन व्यवस्थापन करण्याचा प्रयत्न करीत आहे. राज्यात आज अखेर अंदाजे ४५०० पाणी वापर संस्था स्थापन झाल्या आहेत. परंतु पाणी वापर संस्था स्थापनेमध्ये फारशी प्रगती दिसून येत नाही. याची प्रमुख कारणे-

- १) सिंचन व्यवस्थापनात अधिकारी / कर्मचारी यांना रुची नसणे.
- २) शासन/महामंडळ या ठिकाणहून वरील धोरणांची प्रभावी अंमलबजावणी होते की नाही हे तपासण्याची यंत्रणा कार्यान्वित नसणे.
- ३) पाणी वापर संस्थेचे सभासद, पदाधिकारी तसेच शेतकरी वर्ग यांच्या प्रशिक्षण, प्रबोधन, प्रचार याबाबत कमी सहभाग इत्यादी.

३. उपरोक्त बाबींवर लक्ष केंद्रित करण्यासाठी तसेच जलसंपदाचे क्षेत्रीय आस्थापनेमार्फत पाणी वापर संस्थांचे संनियंत्रण, मुल्यमापन, प्रशिक्षण व मार्गदर्शन यासाठीची कार्यपद्धती निश्चित करणेची बाब

शासनाच्या विचाराधीन होती. त्या अनुषंगाने शासनाने विविध स्तरावरती समित्या गठित करण्याचा निर्णय घेतला आहे.

शासन परिपत्रक:-

जलसंपदा विभागांतर्गत पाटबंधारे प्रकल्पांच्या लाभक्षेत्रात पाणी वापर संस्थांचे वार्षिक सनियंत्रण, मूल्यमापन, प्रशिक्षण व मार्गदर्शन या करिता विविध स्तरावरच्या समित्या व त्यांची रचना व कार्यपद्धती याबाबत पुढीलप्रमाणे अंमलबजावणी करण्यात यावी.

शासन स्तरावरील समिती :-

या समितीमध्ये पुढील सदस्य असतील:-

१.	सचिव (लाक्षेवि), जलसंपदा विभाग, मंत्रालय, मुंबई.	अध्यक्ष
२.	सर्व कार्यकारी संचालक, पाटबंधारे विकास महामंडळे, जलसंपदा विभागांतर्गत	सदस्य
३.	मुख्य अभियंता (पा) व सह सचिव, जलसंपदा विभाग, मंत्रालय, मुंबई.	सदस्य
४.	मुख्य लेखा परीक्षक (जललेखा), छत्रपती संभाजीनगर.	सदस्य
५.	अधीक्षक अभियंता व संचालक, पाटबंधारे संशोधन व विकास संचालनालय, पुणे.	सदस्य
६.	उपसचिव (लाक्षेवि), जलसंपदा विभाग, मंत्रालय, मुंबई.	सदस्य सचिव
७.	निमंत्रित सदस्य (पाणी वापर संस्था क्षेत्रातील उत्कृष्ट कामगिरी असलेली व्यक्ती)	मा. अध्यक्षांचे मान्यतेने

समितीची कार्यक्षेत्रा:-

- १) महामंडळांतर्गत निर्माण होणारी प्रकल्पनिहाय सिंचन क्षमता व पाणी वापर संस्था.
- २) महामंडळात निर्माण झालेले प्रकल्पनिहाय सिंचन क्षेत्र व पाणी वापर संस्था.
- ३) महाराष्ट्र सिंचन पध्तीचे शेतक-यांकडून व्यवस्थापन अधिनियम, २००५ कायदा व शासन निर्णयानुसार अंमलबजावणी, तफावत कारणे.
- ४) महामंडळांतर्गत अधिकारी/कर्मचारी तसेच पाणी वापर संस्था यांचे वाल्मेटा/वाल्मी/क्षेत्रीय प्रशिक्षणे.
- ५) पाणी वापर संस्था विविध पुरस्कार व इतर प्रोत्साहने.
- ६) पाणी वापर संस्थांबाबत धोरणात्मक सुधारणा.

सदर समितीची बैठक तीन महिन्यातून एकदा घेण्यात यावी.

महामंडळ स्तरावरील समिती:-

या समितीमध्ये पुढील सदस्य असतील -

१.	कार्यकारी संचालक संबंधित पाटबंधारे विकास महामंडळ.	अध्यक्ष
२.	महामंडळांतर्गत सर्व मुख्य अभियंता	सदस्य

३.	महामंडळांतर्गत सर्व सिंचन व्यवस्थापन संबंधीत अधीक्षक अभियंता	सदस्य
४.	अधीक्षक अभियंता व संचालक, पाटबंधारे संशोधन व विकास संचालनालय, पुणे.	सदस्य
५.	अधीक्षक अभियंता (महामंडळ)	सदस्य सचिव
६.	प्रकल्पस्तरीय पाणी वापर संस्थेमधील निमंत्रित सदस्य	मा. अध्यक्षांचे मान्यतेने
७.	अशासकीय संस्था - निमंत्रित सदस्य (पाणी वापर संस्था क्षेत्रातील उत्कृष्ट कामगिरी असलेली व्यक्ती).	मा. अध्यक्षांचे मान्यतेने

महामंडळ समितीची कार्यकक्षा:-

- १) महामंडळांतर्गत पाणी वापर संस्था स्थापना व सक्षमीकरणास गती देणे.
- २) शासन स्तरीय समितीचे विषयाबाबत प्रत्यक्ष कार्यवाही.
- ३) पाणी वापर संस्था नियंत्रण कक्षास विहित वेळेत माहिती देणे व क्षेत्रीय अधिकाऱ्यांचा समन्वय साधणे.

सदर समितीची बैठक तीन महिन्यातून एकदा घेण्यात यावी.

पाटबंधारे संशोधन व विकास संचालनालय, पुणे यांची कामे :-

शासन निर्णय दिनांक ४ मे २०२२ मध्ये विहित केलेली कामे तसेच पुढील कामे :

- १) महाराष्ट्र सिंचन पद्धतीचे शेतकऱ्यांकडून व्यवस्थापन अधिनियम, २००५ तसेच पाणी वापर संस्था बाबतचे विविध शासन निर्णय यांची अंमलबजावणी करणे. या कामात दिरंगाई करणा-या मंडळ / विभाग यांचा तपशील शासनास सादर करणे.
- २) कायद्यानुसार निर्मित सिंचन क्षमतेनुसार पाणी वापर संस्था स्थापन करणे, पाणी वापर संस्था क्षेत्र हस्तांतरण करणे तसेच पाणी वापर संस्था यांना पाणी वापर हक्क देणे.
- ३) पाणीपट्टी परतावा विहित वेळेत मिळतो किंवा नाही, तपासून अहवाल शासनास सादर करणे.
- ४) पाणी वापर संस्थेचे वार्षिक लेखा तपासणी होते अथवा नाही हे तपासून अहवाल शासनास सादर करणे.
- ५) पाणी वापर संस्थांच्या निवडणुका वेळेवर घेणे.
- ६) प्रत्येक पावसचे गुणांकन करून श्रेणी ठरवणे.
- ७) पुरस्कार - संपूर्ण अंमलबजावणी.
- ८) पाणी वापर संस्था Data Centre तयार करणे.
- ९) वेळोवेळी पाणी वापर संस्थांबाबत सुधारणा इ. शासनास शिफारस करणे.

४. वरील सर्व कामे सुव्यवस्थित पार पाडणेसाठी संहिता (Manual) तयार करावे. त्यामध्ये वरील बाबी संनियंत्रणासाठी विविध प्रपत्रे तयार करावी व पाटबंधारे संशोधन व विकास संचालनालय, पुणे यांचे अधिनस्त विभाग / उपविभाग यांचे मार्फत माहिती संकलन / प्रत्यक्ष कार्यवाही इ. करावे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०७२७१६३८४७४७२७ असा आहे. हा आदेश डिजिटल स्वाक्षरीने साक्षांकित करून काढण्यात आला आहे.

महाराष्ट्र राज्याचे राज्यपाल यांच्या आदेशानुसार व नावाने,

(वैभव फाळके)

अवर सचिव, महाराष्ट्र शासन

प्रत,

१. मा. राज्यपाल यांचे सचिव, राजभवन, महाराष्ट्र राज्य, मुंबई
२. मा. मुख्यमंत्री, महाराष्ट्र राज्य, मुंबई.
३. मा.विरोधी पक्षनेते, विधानसभा, विधानभवन, मुंबई.
४. मा.विरोधी पक्षनेते, विधान परिषद, विधानभवन, मुंबई.
५. मा. उपमुख्यमंत्री, (नगर विकास, गृह निर्माण, सार्वजनिक बांधकाम (सार्वजनिक उपक्रम)), महाराष्ट्र राज्य, मुंबई
६. मा. उपमुख्यमंत्री, (राज्य उत्पादन शुल्क, क्रिडा व युवक कल्याण, अल्पसंख्यांक विकास व औकाफ), महाराष्ट्र राज्य, मुंबई
७. सर्व मा.मंत्री, महाराष्ट्र राज्य, मुंबई,
८. सर्व सन्माननीय मा.विधानसभा/परिषद सदस्य.
९. सर्व मान्यताप्राप्त राजकीय पक्षांची कार्यालये
१०. मुख्य सचिव, महाराष्ट्र शासन, मंत्रालय, मुंबई
११. महालेखापाल (लेखा व अनुसूच्यता) - १ महाराष्ट्र, मुंबई
१२. महालेखापाल (लेखा व अनुसूच्यता) - २ महाराष्ट्र, नागपूर
१३. महालेखापाल (लेखापरिक्षा) - १ महाराष्ट्र राज्य, मुंबई
१४. महालेखापाल (लेखा परिक्षा) - २ महाराष्ट्र राज्य, नागपूर
१५. अप्पर मुख्य सचिव, नियोजन विभाग, मंत्रालय, मुंबई
१६. अप्पर मुख्य सचिव, (वित्त), वित्त विभाग, मंत्रालय, मुंबई
१७. प्र.स. (जलसंपदा) यांचे स्वीय सहायक, मंत्रालय, मुंबई
१८. सचिव (लाक्षेवि) यांचे स्वीय सहायक, मंत्रालय, मुंबई
१९. सचिव (प्रकल्प समन्वय) यांचे स्वीय सहायक, मंत्रालय, मुंबई
२०. सर्व मंत्रालयीन विभाग
२१. महासंचालक, महाराष्ट्र अभियांत्रिकी संशोधन संस्था, नाशिक
२२. सर्व कार्यकारी संचालक, पाटबंधारे विकास महामंडळे
२३. मुख्य अभियंता (पा) व सहसचिव, जलसंपदा विभाग, मंत्रालय, मुंबई.
२४. सर्व मुख्य अभियंता, जलसंपदा विभाग
२५. सर्व अधीक्षक अभियंता, जलसंपदा विभाग

२६. अधीक्षक अभियंता व संचालक, पाटबंधारे संशोधन व विकास संचालनाल, पुणे
२७. उप सचिव (लाक्षेवि)/उप सचिव (सिंव्य), जलसंपदा विभाग, मंत्रालय, मुंबई
२८. कार्यासन लाक्षेवि (कामे), संग्रहार्थ.